

Oýlanmaga itergi

Category: Goşgular, Kitapcy

написано kitapcy | 21 январа, 2025

Oýlanmaga itergi Berdinazar HUDAÝNAZAROW

► OÝLANMAGA ITERGI

Uzynly gün uklap ýatan meýdanlar
Jana gelýär ýazyň ýagyşlaryndan,
Heder edip, gaça duruň adamlar
Bigünä bendäniň gargyşlaryndan.

Göwne degmäň, bihuda gep aýtmäň,
Söz ýarasy bitýän däldir, unutmaň
Ýalňyşlygam boş gidýändir öýtmäň
Adam sapak alsa ýalňyşlaryndan.

Ýürek gyýlyp, ýokuş degse-de näler
Ýamanlyk undular, ýagşylyk galar,
Eli, kalby sahatly ynsanlar
Bähre tapar alan alkyşlaryndan.

Adam käte – öz-özüne duşmandyr.
Dogry ýola saljak diňe puşmandyr.
Ýigidiň kalbyna uçgun düşýändir
Güldeşe gyzlaryň göreçlerinden.

Gün ýaşar, ýaşan gün ýene-de dogar,
Ýerden göterlen bug ýene-de ýagar.
Şahyr geň-taňlygy alandyr meger
Beýewan çölleriň derwüşlerinden.

► SÖÝGI OÝUNLARY

Duýgular dyňzaýar,
hyjuwlar çökder.
Söýgi alawlaýar ersen ýürekde.
Oýnalmary pynhan oýunlar hakda

Aşykdyr magşugyň
dilleşmesi bar.

Bu mahallar bir burçunda eýwanyň
Bar jadysy jemlenendir dünýäniň
Ýüregi uçgunly iki juwanyň
Söz däl-de,
göz bilen gürleşmesi bar.

Aşyk oylan,
gutly bolsun seýranyň,
Bagty çüwsün söýgi
diýip saýranyň.
Deň hukukly iki gyzgyn göwräniň
Özara meýletin birleşmesi bar.

Bu oýnuň düzgüni täsindir örän,
Öpseň-ä ýagşy däl, öpmeseň karam.
Güne ýanan takyr ýaly tebsirän
Dodagyň dodaga ýelmeşmesi bar.

Garaňkylyk – söýüşýänleň goragy.
Bu söýgüdir – ýok soňunyň soragy.
Huşundan giderip birek-biregi,
Gujagyň gujakda ýerleşmesi bar.

Iýul, 1996. Goşgular